

چىلىم چىكىشنىڭ ھۆكىمى ۋە ئۇنىڭ
زىيىنى توغرىسىدا
[الأويغورية - ئويغۇرچە - uyghur]

پەزىلەتلىك شەيخ مۇھەممەد سالىھ ئەلمۇنەججىد

تەرجىمە قىلغۇچى: سەيپىددىن ئەبۇ ئابدۇلئەزىز
تەكشۈرۈپ بېكىتكۈچى: نىزامىددىن تەمكىنى

نەشر ھوقۇقى مۇسۇلمانلارغا مەنسۇپ

2014 - 1435

IslamHouse.com

حكم التدخين عن طريق "الأرجيلة" - الشيشة - وبيان مضار

ذلك

« باللغة الأويغورية »

فضيلة الشيخ محمد صالح المنجد

ترجمة: سيف الدين أبو عبد العزيز

مراجعة: نظام الدين تمكيني

2014 - 1435

IslamHouse.com

چىلىم چىكىشنىڭ ھۆكۈمى ۋە ئۇنىڭ زىيىنى توغرىسىدا

127312-نومۇرلۇق سوئال

سوئال:

چىلىم چىكىش ھاراممۇ؟ چىلىمگە كۆك تاماكا ياكى باشقا زەھەرلىك ماددىلارنى ئىشلەتمەستىن گۈل سۈيى ئىشلەتسىمۇ ئوخشاشلا ھارام بولامدۇ؟، بۇ ھەقتە چۈشەنچە بېرىشىڭلارنى سورايمىز.

جاۋاب:

بارلىق گۈزەل مەدھىيىلەر ئالەملەرنىڭ

پەرۋەردىگارى بولغان ئاللاھ تائالاغا خاستۇر.

بىرىنچى: تاماكا سەۋەبىدىن كېسەل بولغانلارنى

ھېسابلىمىغاندىمۇ تاماكنىڭ ھازىرقى زاماندا

كىشىلەر كۆپلەپ ئىستىمال قىلىۋاتقان ئەڭ زەھەرلىك

ۋە نىجىس نەرسە ئىكەنلىكىدە ھېچ شەك يوق . تاماكا

چىكىش سەۋەبىدىن يىلىغا نۇرغۇن كىشىلەر ھاياتىدىن

ئايىرىلىدۇ.

خەلقئارا سەھىيە تەشكىلاتىنىڭ 2008-يىلىدىكى

تەكشۈرۈش دوكلاتىغا قارىغاندا، تاماكا تەركىبىدىكى

نىكۇتىن ماددىسىنى سۈمۈرۈش سەۋەبى بىلەن يىلىغا 5.4 مىليون كىشى ھاياتىدىن ئايرىلىدىكەن . يەنى ھەر كۈنى تاماكا سەۋەبىدىن ھاياتىدىن ئايرىلىدىغانلارنىڭ سانى ئوتتۇرا ھېساب بىلەن 140000 مىڭغا يېتىدۇ دېگەنلىكتۇر. بۇنىڭ ئالدىنى ئېلىش ئۈچۈن تىزدىن چارە-تەدبىر قوللۇنىلمىسا، 2020-يىلىغا بارغاندا تاماكا تەركىبىدىكى زەھەرلىك ماددا سەۋەبىدىن ھەر يىلى ھاياتىدىن ئايرىلىدىغانلارنىڭ سانى 10 مىليونغا يېتىدىكەن.

بىز 7432- ۋە 10922-نومۇرلۇق سوئاللارنىڭ جاۋابىدا زەھەرلىك چېكىملىككە ئىشلىتىلدىغان ئۆسۈملۈكلەرنى تېرىش، ئېلىپ- سېتىش ۋە بۇنجىسى ئۆسۈملۈكنى ئىستىمال قىلىشنىڭ ھاراملىقى توغرىسىدا تەپسىلىي جاۋاب بەردۇق.

ئىككىنچى: چىلىم چېكىش ئارقىلىق ئىستىمال قىلىنىدىغان زەھەرلىك ماددىلار ئادەتتە ئورالغان تاماكىدىكى زەھەرلىك ماددىلاردىن ھېچ پەرق لەنمەيدۇ بەلكى ئۇنىڭ زېيىنى تاماكىنىڭ زېيىنىدىن كۆپراقتۇر.

بەھرىنىدىكى "زەھەرلىك چېكىملىككە قارشى تۇرۇش جەمئىيىتى" نىڭ تور سەھىپىسىدە چىلىم

ئارقىلىق ئىستىمال قىلىنىدىغان ماددىلار توغرىسىدا مۇنداق بايانات ئېلان قىلىنغان:

بۇ ماددىلار تاماكا تەركىبىدە شەكىللەنگەن ماددىلاردىن ھېچ پەرقلەنمەيدۇ، بەلكى چىلىم ئارقىلىق ئىستىمال قىلىنىدىغان ماددىلارنىڭ تەركىبىدىكى زەھەرلىك ماددىنىڭ سانى 4000 مىڭدىن ئاز ئەمەس. ئۇنىڭ مۇھىملىرى: نىكوتىن، زەھەرلىك گاز، كۆمۈر مېيى، ئېغىر مېتال، ئوت ئالغۇچى ماددىلار، راي كېسىلىگە سەۋەب بولىدىغان ماددىلار، خىمىيەلىك زىرائەت ماددىلىرى، ھاسارەتنى ئۆلتۈرىدىغان ماددىلار ۋە ئۇنىڭدىن باشقا نۇرغۇن زەھەرلىك ماددىلارنى ئۆز ئىچىگە ئالىدۇ.

زەھەرلىك ماددا ئىشلەپ چىقىرىدىغان بەزى شىركەتلەر چىلىم ئارقىلىق ئىستىمال قىلىنىدىغان ماددىلارنىڭ تۈرلىرىدىن كۆمۈر مېيى ماددىسىنىڭ ھەممىسىنى ياكى بىر قىسمىنى تازىلاپ پىششىقلاپ ئىشلىگەنلىكىنى ئىلگىرى سۈرىدۇ. شۇنداقسىمۇ ئۇلار چىلىم ئارقىلىق ئىستىمال قىلىنىدىغان چېكىملىك ماددىسىغا تەركىبى ئېنىق بولمىغان بەزى تەم ۋە خۇشبوۋى ماددىلارنى قاتتىدىغان بولۇپ، بىز ئۇنىڭدىن كېلىدىغان زىياننىڭ مىقدارىنى ئېنىق بىلەلمەيمىز.

بەزىلەرنىڭ چىلىم ئارقىلىق ئىستىمال قىلىنىدىغان ماددىلارنىڭ تاماكىغا ئوخشاش خەتىرى يوق دېگەن سۆزى ھەرگىزمۇ توغرا ئەمەس . سەئۇدى ئەرەبىستاندا تۆت يىل جەرياندا ئىلىپ بېرىلغان تەتقىقات ۋە تەكشۈرۈش نەتىجىسىدىن شۇ ئىسپاتلاندىكى، چىلىمدا ئىستىمال قىلىنىدىغان شىرىلىك ماددا ساپ زەھەرلىك ماددا بولۇپ، شىركەتلەر سەھىيە تەشكىلاتىنىڭ كۆزىتىشى ياكى تەكشۈرۈشىگە قويماستىن ئۇنىڭ تەركىبىگە يەنە تۈرلۈك رەڭلىك ماددىلارنى ئارىلاشتۇرغان. تەكشۈرۈش ئارقىلىق مەزكۇر ماددىنىڭ رايونى ۋە ئۇنىڭدىن باشقا ھەر تۈرلۈك كېسەللىكلەرگە سەۋەب بولىدىغانلىقى ئىسپاتلاندى. بۇنىڭ تۈرلىرى ئىچىدىكى "ئەلجىراك" دەپ ئاتىلىدىغان چېكىملىك تۈرى 15% كۆك تاماكىغا ئەسەل، مېۋە ۋە ئۇنىڭدىن باشقا كۆپتۈرۈش ئۈچۈن بەزى خىمىيىلىك ماددىلارنى ئارىلاشتۇرۇپ پىششىقلاپ ئىشلەيدۇ.

ئۈچىنچى: بەزى ساددا كىشىلەر چىلىم ئارقىلىق تاماكا چېكىشنى ھالال، ئۇنىڭ تۈتۈنى چىلىمدىكى سۇيۇقلۇق ئارقىلىق چېقىپ كېتىدۇ دەپ قارايدۇ . بۇ

توغرىدىن بەكلام چەتنەپ كەتكەنلىك ھېسابلىنىدۇ .
ئەمما تەجرىبىلىك كىشىلەر مۇنداق دەيدۇ:

1-چىلىمى بىر قېتىم شۇراش ئاز بولغاندا 10 تال
سىگارېت چەككەنگە باراۋەر كېلىدۇ.

2-شېرىلىك چېكىملىك بىر قىسمىنىڭ چىلىمدا
كۆيۈشى چىلىمدىكى زەھەرلىك ماددىنى تېخىمۇ
كۈچەيتىدۇ.

3-بىر چىلىمنى بىر قانچە كىشى
ئىشلەتكەنلىكتىن ئۇلارنىڭ ئارىسىدا بەزى
كېسەللىكلەرنىڭ تارقىلىش ئېھتىماللىقى زور بولىدۇ.

4-چىلىمنىڭ سۈيى چىلىمدىكى تاماكا ماددىسى
ئۆز ئىچىگە ئالغان رايك ۋە باشقا كېسەللىكلەرگە سەۋەپ
بولدىغان زەھەرلىك ماددىلارنى يوق قىلىۋېتەلمەيدۇ.

بەھرىنىدىكى "زەھەرلىك چېكىملىككە قارشى
تۇرۇش جەمئىيىتى" تور بىتىدە مۇنداق بايان قىلىنغان :

كۆپچىلىك كىشىلەر چىلىم چېكىشنىڭ زىيىنى
تاماكا(سىگارېت) چېكىشنىڭ زىيىنىدىن ئاز بولىدۇ
دەپ قارايدۇ. بۇ ئىنتايىن ئاددى قاراشتۇر . چۈنكى ئۇلار
چىلىمدا بار بولغان سۇننىڭ ئارى سىدىن ئۆتكەن تۈتۈن
زىيانلىق ماددىلارنى پۈركىيدۇ، شۇنىڭ بىلەن چىلىم
چىكىش ئارقىلىق كىلىدىغان زىياننىڭ نىسبىتى

تۆۋەنلەيدۇ دەپ قارايدۇ . ئەمما چىلىم چەككۈچىنىڭ
ئېغىزىدىن چىققان تۈتۈننى تەكشۈرۈش نەتىجىسىدە، بۇ
قاراشنىڭ خاتا ئىكەنلىكى ئاشكارا بولدى . چۈنكى
ئېغىزىدىن چىققان شۇ تۈتۈنمۇ تاماكا تەركىبىدە بار
بولغان زەھەرلىك ماددىلارنى ئۆز ئىچىگە ئالىدۇ .
تەكشۈرۈش نەتىجىسىدىن شۇ ئىسپاتلاندىكى:

1- چىلىم چېكىش دائىم خۇمار قىلىدۇ.

2- چىلىم چېكىش ئۆپكىنىڭ نورمال

ھەرىكىتىنى تۆۋەنلىتىدۇ، ئۆپكىنىڭ ئىششىپ

كېتىشى، تەر ھېلىرىنىڭ ياللۇغلىنىشىغا سەۋەپ

بولىدۇ. بۇ كېسەل ئېغىرلاشقانسىرى ئىنساندا ئۇنىڭغا

تاقابىل تۇرۇش كۈچى ئاجىزلايدۇ.

3- چىلىم چېكىش ئۆپكە، ئېغىز بوشلۇقى، كاناي ۋە

ئاشقازان راكى قاتارلىق كېسەللەرگە سەۋەپ بولىدۇ.

4- چىلىم چېكىش قان تەركىبىدىكى كاربون

گازىنىڭ يۇقىرى كۆتۈرۈلىشىگە سەۋەپ بولىدۇ.

5- چىلىم چېكىش ئەر-ئاياللاردا ئۇرۇقدانلارنىڭ

كەمىيىشىنى كەلتۈرۈپ چىقىرىدۇ.

6- چىلىم چەككەنلەرنىڭ ئۆپكە سىل كېسىلىگە

گېرپىتار بولۇش نىسبىتى يۇقىرى بولىدۇ.

7- چىلىم چىكىش دائىم چىلىم چىكىدىغان

ئاياللار ھامىلدار بولغاندا قورساقتىكى تۆرەلمىنىڭ
ۋەزنى تۆۋەنلەيدۇ، شۇنداقلا تۆرەلمە كەلگۈسىدە نەپەس
ياللۇغى كېسىلىگە گىرىپتار بولۇشى ياكى تۇغۇلۇپلا
ئۆشتۈمۈتۈ ئۆلۈپ كېتىشىگە سەۋەپ بولۇشى مۇمكىن.

8- چىلىم چەككۈچى ھەر قېتىم نەپەس ئالغاندا

ئۇنىڭدىن ۋە ئۇنىڭ كىيىمىدىن سېسىق پۇراقلار
تارايدۇ. ئۇنىڭدىن باشقا ئاۋازىنىڭ غاراڭ-غۇرۇڭ بولۇشى،
كۆز قارچۇقلىرىنىڭ قىزىرىپ كېتىشىگە سەۋەپ
بولىدۇ. شۇنداقلا مۇددەتتىن بۇرۇن يۈزى ۋە بەدەن
تېرىسىگە قورۇق چۈشۈپ كېتىدۇ.

9- بۇنىڭدىن سىرت يەنە چىلىم چەككۈچى ئۆز

ئۆيىنىڭ ماددى ۋە مەنەئى مۇھىتىنى بۇزغۇچى
ھېسابلىنىدۇ.

يۇقىرىقى تەكشۈرۈش نەتىجىسى گە قارىغاندىمۇ

چىلىم چىكىشنىڭ ھارام ئىكەنلىكى ئوچۇق چىقىپ
تۇرۇپتۇ.

شەيخ مۇھەممەد ئىبنى ئىبراھىم رەھىمەھۇللاھدىن:

ئورالغان تاماكا (سىگارېت) چىكىش بىلەن چىلىم

چىكىشنىڭ ئارىسىدا نېمە پەرق بار؟ دەپ سورالغاندا،

شەيخ تاماكانىڭ ھارام ئىكەنلىكىنى تەپسىلى

چۈشەندۈرۈپ بولۇپ، مۇنداق دېگەن : ئەگەر تاماكنىڭ
 ھارام ئىكەنلىكى ئىسپاتلانغان بولسا، تاماكنى
 قەغەزگە ئوراپ سىگارېت شەكىلدە ئىستىمال قىلىش
 ياكى چىلىم ئارقىلىق ئىستىمال قىلىش، يەنى ساپ
 تاماكا ماددىسى نى ئىستىمال قىلىش بىلەن ئۇنىڭغا
 ئارىلاشتۇرۇلغان ماددىلارنى ئىستىمال قىلىشنىڭ
 ئارىسىدا ھېچ پەرق يوق، گەرچە ئىسىم ئۆزگەرسىمۇ
 ماھىيەت ئۆزگەرمەيدۇ. ھارام نەرسە باشقا بىر نەرسىگە
 ئارىلاشتۇرۇلسا، ئۇ نەرسىنىڭ ئەسلىدىكى ھاراملىقى ئۆز
 ھالىتىدە تۇرۇپرىدۇ . بۇ توغرى دا
 پەيغەمبەرئەلەيھىسسالام مۇنداق دېگەن : «قىيامەت
 يېقىنلاشقاندا بىر بۆلەك كىشىلەر كېلىدۇ، ئۇلار
 ھاراقنىڭ ئىسمىنى ئۆزگەرتىپ باشقا بىر ئىسىم
 بىلەن ئىچىدۇ.» [ئىمام ئەھمەد رىۋايىتى . شەيخ ئەلبانى
 رەھىمەھۇللاھ بۇ ھەدىسنى سەھىھ ھەدىسلەر توپلىمى
 414-ھەدىستە كەلتۈرگەن]. شەيخ مۇھەممەد ئىبنى
 ئىبراھىم پەتىۋالار توپلىمى 12-توم 90-بەت.
 سەئۇدى ئەرەبىستان ئىلمى تەتقىقات، دىنى پەتىۋا
 كومىتېتى ئالىملىرى مۇنداق دەيدۇ : " چىلىم، تاماكا
 قاتارلىقلار ھارام قىلىنغان نىجىس نەرسىلەردىن بولۇپ،
 ئۇنىڭ تەركىبىدە ئىنسان بەدىنىگە زىيان لىق بولغان

ماددىلار مەۋجۇتتۇر . شۇنداقلا پۇل - مالنى ئىسراپ قىلغانلىقتۇر. بۇ توغرىدا ئاللاھ تائالا قۇرئان كەرىمدە مۇنداق دەيدۇ: ﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ﴾ تەرجىمىسى: «ئۇلارغا پاك نەرسىلەرنى ھالال قىلىدۇ، ناپاك نەرسىلەرنى ھارام قىلىدۇ.». [سۈرە ئەئراف 157- ئايەتنىڭ بىر قىسمى].

پەيغەمبەر ئەلەيھىسسالامدىن بايان قىلىنغان سەھىھ ھەدىستە، پەيغەمبەر ئەلەيھىسسالام مۇنداق دېگەن: «ئۆزىڭمۇ ۋە باشقىلارغىمۇ زىيان يەتكۈزۈش توغرا بولمايدۇ.». شۇنىڭ ئۈچۈن چىلىم ۋە تاماكا قاتارلىق چېكىملىك نەرسىلەرنى ئىستىمال قىلىش، باشقىلارغا سېتىش ۋە جەمئىيەتتە تارقىتىش -

راۋاجلاندۇرۇش توغرا بولمايدۇ . [پەتىۋادا: شەيخ ئابدۇل ئەزىز ئىبنى ئابدۇللاھ ئالى شەيخ، شەيخ ئابدۇللاھ ئىبنى غۇدەييەن، شەيخ سالىھ ئەلەيھىسسالام ۋە شەيخ بەكرى ئەبۇ زەيد قاتارلىقلار. دائىمىي كومىتېت پەتىۋاسى 351\26].

تۆتىنچى: ئەمما سىزنىڭ سوئالىڭىز : چىلىمنى تاماكا ماددىسى قوشماي پەقەت گۈل سۈيى بىلەن ئىستىمال قىلىش توغرىسىدا بولۇپ، ئۇ قانداق گۈل سۈيى بىز بۇنى بىلمەيمىز ۋە بۇنداق بولىشىنى

تەسەۋۋۇرمۇ قىلمايمىز، ئۇنداقتا چىلىمدا كۆيدىغىنى
قانداق ماددا؟، ئۇنىڭدىن سۇمۇرىلىدىغان نەرسىچۇ؟، بۇ
ئىنساننىڭ تەسەۋۋۇر ۋەدىن شاخلاپ چىققان نامەلۇم
نەرسىگە ھۆكۈم قىلىشتۇر. مەسىلىنى ئوچۇقلاشتۇرۇپ
يەنە بىر قېتىم قايتا سورىشىڭىزنى تەۋسىيە قىلىمىز.
ھەممىدىن توغرىنى بىلگۈچى جانابى ئاللاھتۇر.